



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 2439/34 - 2025 ජුනි මස 04 වැනි බදාදා - 2025.06.04

(රජයේ බලයපිට ප්‍රසිද්ධ කරන ලදී)

## I වැනි කොටස: (I) වැනි ඡේදය - සාමාන්‍ය

### රජයේ නිවේදන

එල්. ඩී. - බී 19/78 (VII)

#### 1978 අංක 2 දරන අධිකරණ සංවිධාන පනත

1978 අංක 2 දරන අධිකරණ සංවිධාන පනතේ 45 වන වගන්තිය සමඟ කියවිය යුතු 61 වන වගන්තිය යටතේ අධිකරණ සභ ජාතික ඒකාබද්ධතා අමාත්‍යවරයා විසින් සාදන ලද නියෝග.

හර්ෂණ නානායක්කාර,  
අධිකරණ සභ ජාතික ඒකාබද්ධතා අමාත්‍ය.

2025 මැයි මස 28 වැනි දින,  
කොළඹ දී ය.

#### නියෝග

2023 නොවැම්බර් මස 27 වැනි දින අංක 2360/22 දරන අතිවිශේෂ ගැසට් පත්‍රයේ පළ කරන ලද සහ 2024 පෙබරවාරි මස 13 වැනි දින අංක 2371/13 දරන අතිවිශේෂ ගැසට් පත්‍රයේ පළ කරන ලද නියෝග මගින් පසුව සංශෝධනය කරන ලද 2023 අංක 3 දරන සාමදාන විනිශ්චයකාරවරයන් (පත් කිරීම, අත්හිටුවීම, අවලංගු කිරීම සහ ආචාරධර්ම පද්ධතිය) නියෝග, එකී නියෝග යටතේ දැනටමත් සිදු කර ඇති පත් කිරීම් හෝ ඒ යටතේ සිදු කර ඇති කිසිවකට අගතියක් නොවන පරිදි, පහත දැක්වෙන පරිදි මෙයින් වැඩිදුරටත් සංශෝධනය කරනු ලැබේ :-



## (1) එහි 2 වන නියෝගයේ -

(අ) "සාමදාන විනිශ්චයකාරවරයකු වශයෙන් පත් කරනු ලැබීම සඳහා" යන වචන වෙනුවට "පරිපාලන දිස්ත්‍රික්කයක් සඳහා සාමදාන විනිශ්චයකාරවරයකු වශයෙන් පත් කරනු ලැබීම සඳහා" යන වචන ආදේශ කිරීමෙන්;

(ආ) (ආ) ඡේදය ඉවත් කර ඒ වෙනුවට පහත දැක්වෙන කොටස ආදේශ කිරීමෙන් :-

"(ආ) වයස අවුරුදු තිහට නොඅඩු සහ වයස අවුරුදු හැත්තෑ පහට නොවැඩි තැනැත්තකු වීම;"

(ඇ) (එ) ඡේදය ඉවත් කර ඒ වෙනුවට පහත දැක්වෙන කොටස ආදේශ කිරීමෙන් :-

"(එ) එක් වාරයක දී අ.පො.ස. සාමාන්‍ය පෙළ විභාගයේ සිංහල හෝ දමිළ භාෂාවට සම්මාන සාමාර්ථයක් ද වෙනත් ඕනෑම විෂයකට තවත් සම්මාන සාමාර්ථයක් ද වන පරිදි සම්මාන සාමාර්ථ දෙකක් සමඟ විෂයන් හයක් සමත් තැනැත්තකු වීම; සහ";

## (2) එහි 2 වන නියෝගයට ඉන්බිතිව ම පහත දැක්වෙන අලුත් නියෝගය ඇතුළත් කිරීමෙන් :-

"(2අ) ශ්‍රී ලංකා ජනරජය සඳහා සාමදාන විනිශ්චයකාරවරයකු වශයෙන් පත් කරනු ලැබීමට සුදුසුකම් ඇති තැනැත්තකු අවුරුදු පහකට නොඅඩු කාලසීමාවක් සඳහා පරිපාලන දිස්ත්‍රික්කයක් සඳහා සාමදාන විනිශ්චයකාරවරයකු වශයෙන් ධුරය දරා ඇති සාමදාන විනිශ්චයකාරවරයකු විය යුතු අතර අ.පො.ස. උසස් පෙළ විභාගයෙන් එක් විෂයක් සමත් තැනැත්තකු විය යුතු ය.";

## (3) එහි 3 වන නියෝගයේ "තම ඉල්ලීම ලිඛිතව අමාත්‍යවරයා වෙත යොමු කළ හැකි ය." යන වචනවල සිට එම නියෝගයේ අවසානය තෙක් වන සියලු වචන වෙනුවට "අයදුම්කරු යහපත් ශාරීරික සහ මානසික තත්ත්වයකින් යුක්ත වන බව සහතික කරමින් ශ්‍රී ලංකා වෛද්‍ය සභාවේ ලියාපදිංචි වෛද්‍ය වෘත්තිකයකු විසින් නිකුත් කරන ලද වෛද්‍ය සහතිකයක් ද සමඟ තම ඉල්ලීම ලිඛිතව අමාත්‍යවරයා වෙත යොමු කරනු ලැබිය හැකි ය. නිසි ලෙස සම්පූර්ණ කරන ලද අයදුම්පත්‍රයක් ලැබීමෙන් පසුව, අමාත්‍යවරයා විසින්, මේ නියෝගවලට අනුකූලව සාමදාන විනිශ්චයකාරවරයකු වීම සඳහා සුදුසුකම්ලත් යම් තැනැත්තකු පත් කරනු ලැබිය හැකි ය." යන වචන ආදේශ කිරීමෙන්;

## (4) එහි 4 වන නියෝගයේ, "ජීවිත කාලය පුරාවට ම" යන වචන වෙනුවට "වයස අවුරුදු හැත්තෑ පහට එළඹෙන තෙක්" යන වචන ආදේශ කිරීමෙන්;

## (5) එහි 6 වන නියෝගයේ -

(අ) (1) වන උපනියෝගයේ, "ප්‍රාදේශීය ලේකම්වරයා විසින් සහතික කරන ලද ජීවන සහතිකයක්", යන වචන වෙනුවට "ප්‍රාදේශීය ලේකම්වරයා විසින් සහතික කරන ලද ජීවන සහතිකයක්, සාමදාන විනිශ්චයකාරවරයා යහපත් ශාරීරික සහ මානසික තත්ත්වයකින් යුක්ත වන බව සහතික කරමින් ශ්‍රී ලංකා වෛද්‍ය සභාවේ ලියාපදිංචි වෛද්‍ය වෘත්තිකයකු විසින් නිකුත් කරන ලද වෛද්‍ය සහතිකයක් ද සමඟ" යන වචන ආදේශ කිරීමෙන්; සහ

(ආ) (2) වන උපනියෝගයේ, "එකී ජීවන සහතිකය ඉදිරිපත් කිරීම පැහැර හරින" යන වචන වෙනුවට, "(1) වන උපනියෝගයේ සඳහන් කරන ලද වෛද්‍ය සහතිකය සමඟ එකී ජීවන සහතිකය ඉදිරිපත් කිරීම පැහැර හරින" යන වචන ආදේශ කිරීමෙන්;

## (6) 11 වන නියෝගය ඉවත් කර ඒ වෙනුවට පහත දැක්වෙන නියෝගය ආදේශ කිරීමෙන් :-

"11. පද සම්බන්ධයෙන් අන්‍යාර්ථයක් අවශ්‍ය වුවහොත් මිස, මේ නියෝගවල :-

"වෛද්‍ය වෘත්තිකයා" යන්නට, (105 වන අධිකාරය වූ) වෛද්‍ය ආඥාපනත යටතේ එම යෙදුමට දී ඇති අර්ථය ම නිව්ය යුතු ය;

"අමාත්‍යවරයා" යන්නෙන්, ආණ්ඩුක්‍රම ව්‍යවස්ථාවේ 44 වන හෝ 45 වන ව්‍යවස්ථාව ප්‍රකාරව අධිකරණ විෂයය පවරනු ලැබ ඇති අමාත්‍යවරයා අදහස් වේ;

"ලේකම්වරයා" යන්නෙන්, අමාත්‍යවරයාගේ අමාත්‍යාංශයේ ලේකම්වරයා අදහස් වන අතර එකී ලේකම්වරයා විසින් ලිඛිතව බලය පවරනු ලබන යම් අතිරේක ලේකම්වරයකු ඊට ඇතුළත් වේ;

"ශ්‍රී ලංකා වෛද්‍ය සභාව" යන්නෙන්, (105 වන අධිකාරය වූ) වෛද්‍ය ආඥාපනතේ 12 වන වගන්තිය මගින් සංස්ථාපනය කරන ලද ශ්‍රී ලංකා වෛද්‍ය සභාව අදහස් වේ."; සහ

(7) එහි II වන උපලේඛනයේ, 2.1(i) (ඇ) වන අයිතමයට ඉක්බිතිව ම පහත දැක්වෙන කොටස ඇතුළත් කිරීමෙන් :-

"(ඉ) අදාළ සාමදාන විනිශ්චයකාරවරයා 2 වන නියෝගයේ (එ) ඡේදයේ නිශ්චිතව දක්වා ඇති පරිදි අ.පො.ස. සාමාන්‍ය පෙළ විභාගයේ දී සමත් විෂයයන් හය ඇතුළත ඉංග්‍රීසි භාෂාව යන විෂයය සමත්ව ඇත්තේ නම් මිස, ඉංග්‍රීසි භාෂාවෙන් සකස් කර ඇති ලේඛනයක් සහතික නොකළ යුතු ය.".

EOG 06 - 0036